

ग्राम पोंडी में फिर बिजली तार चोरी से हड़कंप

सिवनी ननभारत। सिवनी। बंडोल विद्युत वितरण क्षेत्र अंतर्गत आने वाले ग्राम पोंडी में एक बार फिर बिजली तार चोरी की बड़ी घटना सामने आने से पूरे क्षेत्र में हड़कंप की स्थिति निर्मित हो गई है। 5 मई 2026 की रात अज्ञात चोरों ने सुनियोजित तरीके से विद्युत लाइन के पोलों को क्षतिग्रस्त कर बिजली के तार काट लिए और मौके से फरार हो गए। सुबह जब ग्रामीणों और किसानों ने बिजली बंद देखी तो मामले का खुलासा हुआ। घटना के बाद क्षेत्र में बिजली आपूर्ति पूरी तरह बाधित हो गई, जिससे किसानों सहित आम ग्रामीणों को भारी परेशानियों का सामना करना पड़ रहा है। और इस मामले को लेकर ग्रामीणों ने बताया कि चोरों ने जिस प्रकार से बिजली के तुरंत बाद पुलिस विभाग को सूचना दे दी गई थी, लेकिन कई दिन बीत जाने के बाद भी अब तक ना तो चोरी का खुलासा हो पाया है और ना ही किसी आरोपी की गिरफ्तारी हुई है। ग्रामीणों में इस बात को लेकर भारी नाराजगी है कि शिकायत कर बावजूद प्रशासन की ओर से गंभीरता नहीं दिखाई जा रही। लोगों का कहना है कि यदि समय रहते कार्रवाई की जाती और क्षेत्र में निगरानी व्यवस्था मजबूत

पोल तोड़कर काट ले गए विद्युत तार, पुलिस और बिजली विभाग की कार्यप्रणाली पर ग्रामीणों ने उठाए गंभीर सवाल

सिवनी जिले की विधानसभा की क्षेत्र सिवनी के अंतर्गत लगातार दूसरी बड़ी चोरी से दहशत में ग्रामीण और किसान

होती, तो संभवतः इस प्रकार की घटनाओं को रोका जा सकता था। घटना के बाद ग्रामीणों में भय और असुरक्षा का माहौल बना हुआ है। किसानों का कहना है कि रात के समय अब खेतों और विद्युत लाइनों की सुरक्षा को लेकर चिंता बढ़ गई है।

ग्रामीणों का कहना है कि बार-बार सरकारी संपत्ति को नुकसान पहुंचाया जा रहा है, लेकिन जिम्मेदार विभाग केवल औपचारिकताएं निभाते नजर आते हैं। चोरी की घटनाओं के बाद कुछ दिनों तक हलचल दिखाई देती है, लेकिन उसके बाद मामला उठे बस्ते में चला जाता है। यही कारण है कि चोर लगातार सक्रिय बने हुए हैं।किसानों ने बताया कि विद्युत लाइन बार-बार क्षतिग्रस्त होने से खेती-किसानी का कार्य प्रभावित हो रहा है। कई बार बिजली बंद रहने के कारण सिंचाई कार्य रुक जाते हैं, जिससे फसलों को नुकसान पहुंचता है। किसानों का कहना है कि उन्हें आर्थिक नुकसान उठाना पड़ रहा है, लेकिन उनकी समस्याओं को गंभीरता से नहीं लिया जा रहा।



पिछले वर्ष भी हुई थी चोरी, तब भी नहीं हुआ खुलासा

ग्रामीणों ने बताया कि ग्राम पोंडी में विद्युत तार चोरी की यह पहली घटना नहीं है। पिछले वर्ष भी इसी विद्युत लाइन को चोरों ने निशाना बनाया था और बड़ी मात्रा में बिजली के तार चोरी कर लिए गए थे। उस समय भी पुलिस विभाग में शिकायत दर्ज कराई गई थी, लेकिन लंबे समय बीत जाने के बावजूद उस मामले का आज तक खुलासा नहीं हो सका। ग्रामीणों का आरोप है कि पिछले मामले में प्रभावी कार्रवाई नहीं होने के कारण चोरों के हासले और अधिक बढ़ गए। यदि पहली घटना में ही पुलिस द्वारा आरोपियों तक पहुंचकर सख्त कार्रवाई की जाती, तो शायद दोबारा ऐसी घटना नहीं होती। लगातार दूसरी बार हुई चोरी ने यह साबित कर दिया है कि क्षेत्र में चोरों को प्रशासन का कोई भय नहीं रह गया है।

पुलिस और विद्युत विभाग के बीच तालमेल की कमी आई सामने

घटना के बाद ग्रामीणों ने पुलिस विभाग बंडोल और विद्युत विभाग के बीच समन्वय की कमी को लेकर भी गंभीर सवाल खड़े किए हैं। ग्रामीणों का आरोप है कि दोनों विभाग एक-दूसरे पर जिम्मेदारी डालते नजर आते हैं, लेकिन चोरी रोकने और आरोपियों को पकड़ने के लिए कोई ठोस संयुक्त कार्रवाई दिखाई नहीं देती। ग्रामीणों का कहना है कि विद्युत विभाग द्वारा अब तक ऐसा कोई प्रभावी कदम नहीं उठाया गया है जिससे

पुलिस विभाग को चोरी का खुलासा करने में सहायता मिल सके। ना तो संवेदनशील क्षेत्रों में विशेष निगरानी रखी जा रही है और ना ही विद्युत लाइनों की सुरक्षा के लिए कोई स्थायी व्यवस्था बनाई गई है। ग्रामीणों ने आरोप लगाया कि विभागीय लापरवाही के कारण चोर लगातार सरकारी संपत्ति को नुकसान पहुंचा रहे हैं। यदि विद्युत विभाग और पुलिस विभाग मिलकर संयुक्त रणनीति बनाते, नियमित गश्त कराते और संवेदनशील

क्षेत्रों की निगरानी बढ़ाते, तो शायद ऐसी घटनाओं पर नियंत्रण पाया जा सकता था। स्थानीय लोगों का कहना है कि कई बार अधिकारियों को क्षेत्र की स्थिति से अवगत कराया गया, लेकिन केवल आश्वासन ही दिए गए। ना तो ग्रामीणों की शिकायतों पर गंभीरता दिखाई गई और ना ही सुरक्षा व्यवस्था को मजबूत करने की दिशा में कोई ठोस प्रयास किया गया। इससे ग्रामीणों का प्रशासन पर से भरोसा कमजोर होता जा रहा है।

6 महीनों से नहीं मिला वेतन, आर्थिक संकट में पानी एवं स्वच्छता विभाग के 1,000 कर्मचारी

नागपुर, निज संवाददाता. राज्य के ग्रामीण क्षेत्रों में सुरक्षित पेयजल और स्वच्छता सेवाएं उपलब्ध कराने वाली जल जीवन मिशन और स्वच्छ भारत मिशन (ग्रामीण) के अंतर्गत कार्यरत लगभग 1,000 सविदा कर्मचारियों पर शासन की लापरवाही के कारण गंभीर आर्थिक संकट आ गया है। राज्य की 34 जिला परिषदों में जिला एवं तहसील स्तर पर कार्यरत कर्मचारियों को पिछले 6 महीनों से वेतन नहीं मिला है जिसके चलते तीव्र नाराजगी व्यक्त की जा रही है। कर्मचारियों को आर्थिक तंगी के कारण परिवार का खर्च चलाना मुश्किल हो रहा है। मानसिक रूप से भी त्रस्त हो गए हैं। जल जीवन मिशन के कर्मचारियों का जहां 5 महीने से वेतन नहीं दिया गया वहीं स्वच्छ भारत मिशन के कर्मचारियों का मासधन 4 महीनों से लंबित है। कृति समिति के अध्यक्ष

रमाकांत गायकवाड़ ने कहा कि ठेकेदारों का नियमित भुगतान किया जा रहा है लेकिन कर्मचारियों को तालक पर रख दिया गया है। इससे सरकार की प्राथमिकता पर सवाल खड़े हो गए हैं।

मैट के आदेश का उल्लंघन उन्होंने बताया कि महाराष्ट्र प्रशासनिक न्यायाधिकरण (मैट) की औरंगाबाद खंडपीठ ने 12 फरवरी 2026 को लंबित वेतन और अन्य देयकों का तत्काल भुगतान करने के स्पष्ट आदेश दिए थे। इसके अलावा मानवाधिकार आयोग ने भी इस मामले का संज्ञान लेते हुए शासन को नोटिस जारी किया है। इसके बावजूद आदेशों का पालन न होने से सरकार के खिलाफ भारी रोष व्याप्त हो रहा है। विभाग में प्रतियुक्ति पर कार्यरत अधिकारियों और कर्मचारियों को अप्रैल 2026 तक का वेतन दिया जा चुका है। जबकि सविदा कर्मचारियों को पिछले 6 महीनों से न तो मानदेय मिला है।

केवलारी में घंटो तक लग रहा मुख्य सड़क पर जाम, पैदल चलना भी मुश्किल

केवलारी नवभारत। केवलारी नगर कहने को तो ग्रामपंचायत का चोला निकालकर नगरपरिषद हो चुका है परंतु नगर के हालात और व्यवस्था सुधारने के लिए निर्वाचित पदाधिकारियों की सोच कहीं से नजर नहीं आती। नगरपरिषद बनने के बाद शासन से प्राप्त राशि से संसाधनों की बेहिसाब खरीद फरोख्त तो कर ली गयी लेकिन उनके रखरखाव और संचालन की कोई ठोश योजना पर काम नहीं किया गया जिससे लोगों को महसूस होने लगा है जैसे नगरपरिषद की मांग उठाकर यहां के लोगों ने कोई भारी भूल कर ली हो।

नगर की मूलभूत सुविधाओं के अलावा यातायात और सुगम सड़क मार्ग पर आवागमन का व्यवस्था संधालने की जिम्मेदारी नगरपरिषद की है जिसे लेकर जिम्मेदार कहीं से गंभीर नजर नहीं आते।



नगर में यातायात व्यवस्था इतनी बेहाल है कि लगभग हर दिन ही मुख्यसड़क पर जाम की स्थिति निर्मित होती है जिसमे फंसकर आनेजाने वाले लोग व्यवस्था को कोसते नजर आते हैं।व्यात्रि बसों के ख? होने केलिए विशाल परिषर में बसस्टैंड बना है जिसमे एक वक्र पर आधा दर्जन बस खड़ी की जा सकती हैं फिर भी इस मार्ग पर चलने वाली अधिकतर बस सड़क में ही खड़ी की जाती हैं जिससे अन्य वाहनों को निकलने का रास्ता

नही मिलता और बसों के पीछे अन्य वाहनों की लंबी लंबी लाइन लग जाती है। इतना ही नही अधिकतर बस स्टैंड से निकल कर उगाली नाका और अस्पताल के सामने आकर सड़क पर काफी देर तक खड़ी की जाती हैं जिससे अक्सर ही जाम की स्थिति निर्मित होती है।सुकुवार को लगने वाली साप्ताहिक बाजार के दिन तो स्थिति विकराल हो जाती है जब अस्थायी दुकानों की बगहद से मुख्यसड़क पर घंटो तक जाम लग जाता

एक नजर में

पर्यावरण संरक्षण व जल संरक्षण के लिए शाला में नवाचार

बोरीकला। बरघाट विकासखंड के अंतर्गत शासकीय हायर सेकेंडरी स्कूल बोरी कला में इन दोनों नवाचार के रूप में मां की बगिया के अंतर्गत छात्र-छात्राओं को प्रेरित करने के लिए छोटी सी जगह में पौधे लगाने का काम किया जा रहा है इसका उद्देश्य है कि बच्चे प्रेरित हो और साल के साथ-साथ अपने घरों में भी पेड़ पौधे लगाकर पर्यावरण सर्वर्धन संरक्षण के लिए प्रेरित हो और लोगों को भी जागरूक करे इस कार्य में प्राचार्य एस के बाहने श्री उर्देक सहित समस्त स्टाफ का योगदान मिल रहा है प्राचार्य श्री बाहने ने कहा है कि यह छोटे-छोटे से नवाचार हमें पर्यावरण को बचाने के लिए प्रेरित करते हैं अगर

बचपन से ही लोग पर्यावरण के महत्व को समझेंगे जानेंगे तो निश्चित ही आने वाले समय में हम पर्यावरण के आने वाले खतरे से बच सकते हैं इस छोटी सी बगिया के माध्यम से हम जल सर्वर्धन जल संरक्षण का कार्य भी कर सकते हैं।

रकम दोगुनी करने का झांसा देकर ऐंठे 39 लाख



सिवनी कोतवाली पुलिस ने रोलबल मार्केटिंग में रकम दोगुनी करने का झांसा देकर 39 लाख 29 हजार रुपये की ठगी करने वाले दो आरोपियों को भोपाल से गिरफ्तार किया है। आरोपियों के कब्जे से 60 लाख की बीएमडब्ल्यू कार और महंगे मोबाइल सहित करीब 62 लाख रुपये की संपत्ति जप्त की गई है। गिरफ्तार आरोपियों में नितिन सोनी और ललित पुरोहित शामिल हैं। पुलिस के अनुसार आरोपियों ने निवेश पर कम समय में दोगुना मुनाफा देने का लालच देकर लोगों से रकम ऐंठी थी। थाना कोतवाली में मामला दर्ज कर पुलिस ने त्वरित कार्रवाई करते हुए दोनों आरोपियों को गिरफ्तार किया। आरोपियों ने ठगी करना स्वीकार किया है। पुलिस अब आरोपियों के बैंक खातों और अन्य संपत्तियों की जांच कर रही है।

सुनवाई में बागरी समाज का पक्ष रखेंगे सुरेंद्र व अशोक

सिवनी। जिले में बहेल बागड़ी समाज से जुड़े प्रमाण पत्र मामले को लेकर समाज में लगातार आक्रोश बढ़ रहा है। इसी मुद्दे पर भोपाल हाइकोर्ट में 20 मई को होने वाली सुनवाई में समाज की ओर से मजबूत पक्ष रखने हेतु परिसर समाजसेवी सुरेंद्र बासमाटे एवं अशोक डेरियरा भोपाल पहुंचे हैं। समाजजनों से इस सामाजिक लड़ाई में एकजुट होकर सहयोग करने की अपील की गई है। समाज का कहना है कि सत्य, न्याय और सम्मान की रक्षा के लिए सभी का साथ जरूरी है।

सौगात

राज राजेश्वरी चौक एवं महाराणा प्रताप चौक तक डिवाईडर युक्त सड़क का होगा निर्माण कार्य

बरघाट नगर की बहुप्रतिक्षित मांग डिवाईडर युक्त सड़क का कार्य प्रारंभ

बरघाट नवभारत। नगर बरघाट की जनता की बहुप्रतिक्षित मांग जिसका नगर की जनता को बेसर्बी से इंतजार था उस डिवाईडर युक्त सड़क निर्माण कार्य का आज मुख्यमंत्री अधोसंरचना विकास योजना (चतुर्थ चरण) एवं माननीय मुख्यमंत्री घोषणा के तहत नगर सीमा के भीतर राज राजेश्वरी चौक एवं महाराणा प्रताप चौक तक डिवाईडर युक्त सड़क निर्माण कार्य कराया जाना है।

नगर बरघाट की सीमा से गुजरने वाले सिवनी - बालाघाट मार्ग जो नगर ब्लाक मुख्यालय, तहसील मुख्यालय होने के साथ जिसमें अनेक अत्यन्त महत्वपूर्ण प्रशासनिक, शैक्षणिक, व्यापारिक, धार्मिक, राजनीतिक गतिविधियों के केन्द्र है। सम्पूर्ण मुख्य मार्ग में अनेकों शासकीय, अशासकीय



कार्यालय/संस्थान एवं व्यापारिक प्रतिष्ठान होने से जिस पर पूरे समय यातायात का अत्याधिक दबाव बना रहता है, जिसे दुर्घटना मुक्त करने के साथ क्षेत्र की सुरक्षा की ओर विकास का बढ़ाया गया एक

महत्वपूर्ण कदम है।

नगर बरघाट की जनता जिस कार्य के प्रारंभ होने का कई वर्षों से इंतजार कर रही थी। आवश्यक दस्तावेजों एवं शासकीय प्रक्रियाओं को पूर्ण करते हुए आज

डिवाईडर युक्त सड़क का निर्माण कार्य नगर परिषद अध्यक्ष श्रीमती इमरता साहु, उपाध्यक्ष श्रीमती ममता अनिल पाठक, सभापति हेमंत राहेंगडाले, सभापति श्रीमती निधि ऋषभ जायसवाल, सभापति

असंत उइके, पार्षद व पूर्व नगर परिषद अध्यक्ष श्रीमती संध्या अनिल सिंह ठाकुर, पूर्व पार्षद अनिल पाठक एवं नगर परिषद के अमले की उपस्थिति में सदगुरु शिवालय के सामने से प्रारंभ कराया गया।

प्रथम चरण का काम शुरू उल्लेखनीय लेख है कि नगर सीमा में डिवाईडर युक्त सड़क निर्माण कार्य उत्कृष्ट विद्यालय से श्याम पेट्रोल पंप तक कराया जाना प्रस्तावित है, जिसके अन्तर्गत प्रथम चरण का कार्य राज राजेश्वरी चौक एवं महाराणा प्रताप चौक तक किया जावेगा। उक्त कार्य की लागत राशि 321.13 लाख रू. है जिसे सविदाकार दादागुरु कन्स्ट्रक्शन, सिवनी के द्वारा 06 माह की समयबांधि के भीतर पूर्ण किया जावेगा।

तेंदूपता तोड़ने गये युवक का बाघ ने किया शिकार

धारनाकला नवभारत। बरघाट विकास खंड के अन्तर्गत चमरवाही के जंगल मे आज फिर एक दर्दनाक घटना सामने आई है और इस दर्द नाक घटना ने फिर एक बार लोगों को झकझोर कर रख दिया है

आज सबरे चमरवाही ग्राम का नवयुवक इन्द्र कुमार परते अन्य दिनों की तरह जंगल मे तेंदूपता तोड़ने के लिये निकला था तेंदूपता तोड़ते तोड़ते जंगल के काफी अन्दर जाने के बाद और बहुत देरी तक कोई आहट न मिल पाने के चलते अगर साथियो ने तलाश की तब तक बाघ के द्वारा इन्द्र कुमार परते का बाघ के द्वारा शिकार किया जा चुका था बाघ के द्वारा शरीर के निचले हिस्से को बुरी तरह छिन्न भिन्न कर दिया कर दिया गया सूचना आग की तरह छेत्र मे फैल गई और चमरवाही से लगे अन्य ग्रामों के लोग भी घटना की खबर सुनकर जंगल की ओर निकल पडे



इसके साथ ही हमेशा की तरह घटना स्थल पर विजय उड़के जनपद सदस्य जिला पंचायत सदस्य लकी अमूले ने मौके पर पहुंचकर परिवार के सदस्यों के साथ खडे होने का दायित्व निभाने मे कोई कसर नही छोपी। अफवाह

बनाकर विभाग को भेजा गया है तथा यह भी आशासित किया गया है यह राशि एक सप्ताह के अन्दर परिवार के खाते मे आ जायेगी आक्रोश को देखते हुऐ वन विभाग के साथ साथ थाना प्रभारी बरघाट मोहनीश बैस भी अपने सदल बल के साथ स्थल पर बने रहे तथा आक्रोशित समुदाय को समझाई स देते नजर आये यहा यह बातना भी लाजिमी है की बाघ के शिकार की यह पांचवी घटना घटित हो चुकी है इसके पूर्व भी घटित घटना के सम्बन्ध मे भारी आक्रोश सामने आया था।